



مقالات

رضوان اللہ

باب سوم

البيان: خصائص و امتيازات

(۶)

اسالیب

ہر زبان میں بات کرنے کے متعدد اور متنوع اسالیب ہوتے ہیں اور ان سے صحیح طور پر واقفیت کلام کے اصل مدعا تک پہنچنے کے لیے بہت زیادہ ضروری ہوتی ہے۔ قرآن کی زبان بھی بہت سے اسالیب سے مزین ہے، اس لیے ہر وہ شخص جو اس کتاب کا حقیقی علم حاصل کرنا چاہتا ہے، اُس کے لیے لازم ہے کہ وہ ان کے بارے میں مکمل طور پر آگاہ ہو۔ ہم ان میں سے چند اسالیب کا ذیل میں ذکر کرتے ہیں، مثلاً قرآن کے روابط، محذوفات، اقتضات اور مجازات۔

روابط

عام بول چال اور تحریروں میں بہت سے روابط کا استعمال کیا جاتا ہے کہ ان سے کلام میں نظم پیدا ہوتا اور وہ منتشر اجزاء کے کسی مجموعہ کے بجائے ایک مربوط کلام کی صورت اختیار کر لیتا ہے۔ یہ روابط قرآن میں بھی جا بجا استعمال ہوئے ہیں اور ترجمہ کے کام میں بالعموم ان کا لحاظ کیا جاتا ہے، مگر مسئلہ اُس وقت پیدا ہوتا ہے جب انہیں بیان کرنے کے لیے قرآن کسی قسم کا کوئی لفظ نہیں لاتا۔ اس صورت حال میں اب یہ مترجمین کی ذمہ داری ہوتی

ہے کہ وہ ترجمہ کرتے ہوئے اُن کی پوری طرح سے رعایت رکھیں اور عام قارئین کے لیے اُنھیں بالکل کھول کر بیان کر دیں۔ البیان میں اُنھیں بیان کرنے کا کس قدر اہتمام کیا گیا ہے، ہم کچھ عنوانات کے تحت اس کی تفصیل کر سکتے ہیں:

۱۔ اعتراض

بعض اوقات کلام کے بیچ میں اس طرح کی کوئی بات لائی جاتی ہے جو اگر نہ بھی لائی جائے تو کلام کی روانی اور اُس کے معنی میں کوئی خلل واقع نہ ہو۔ اس طرح کی بات کو کلام معترض کہا جاتا ہے۔ یہ بسا اوقات بہت مختصر اور سادہ ہوتی ہے اور ترجمہ میں نہایت آسانی سے اس کا لحاظ کر لیا جاسکتا ہے، مگر اُس وقت بڑی مشکل آن پڑتی ہے جب یہ اتنی سادہ نہیں رہتی اور مزید یہ کہ چند الفاظ کے بجائے ایک بڑے جملے پر مشتمل ہو جاتی ہے، مثال کے طور پر ذیل کی اس آیت میں:

”اور (پیغمبر کو ضرر پہنچانے کے لیے) اُس چیز
وَاتَّبِعُوا مَا تَتْلُوا الشَّيْطَانُ عَلَىٰ مُلْكٍ
سُلَيْمٍ ۖ وَمَا كَفَرُ سُلَيْمٌ وَلَكِنَّ الشَّيْطَانِ
كَفَرُوا يُعَلِّمُونَ النَّاسَ السِّحْرَ ۖ وَمَا أُنْزِلَ
عَلَى الْمَلَائِكَةِ إِلَّا بِالْهَازِلِ ۚ وَمَا يُرِيدُ
نَعْلَمُ ۚ (البقرہ ۲: ۱۰۲)

نے کفر کیا۔ وہ لوگوں کو جادو سکھاتے تھے۔ اور
(اُس چیز کے پیچھے لگ گئے) جو بابل میں دو فرشتوں،
ہاروت وماروت پر اتاری گئی تھی۔“

اہل کتاب کے بارے میں بیان ہوا ہے کہ اُن میں سے ایک گروہ کا حال یہ ہے کہ اُنھوں نے اللہ کی کتاب کو پیچھے پھینک دیا اور اُن چیزوں کے پیچھے لگ گئے جو شیاطین، سلیمان علیہ السلام کی بادشاہی کے نام پر پڑھتے پڑھاتے ہیں۔ ان کے اس افترا کے بعد قرآن ایک اور چیز کا ذکر کرنا چاہتا ہے، مگر ہم دیکھتے ہیں کہ اُسے حضرت سلیمان کی طرف کفر کی یہ نسبت ذرا سی دیر کے لیے بھی گوارا نہیں ہوتی اور وہ فوری طور پر ایک جملہ معترضہ لاکر اس کی سخت طریقے سے نفی کر دیتا ہے۔ اس کے بعد وہیں سے سلسلہ کلام کو جوڑتے ہوئے بیان کرتا ہے کہ وہ لوگ ایک اور قسم کی چیز کے پیچھے بھی لگ گئے جو خدا کے دو فرشتوں، ہاروت وماروت پر اتاری گئی تھی۔ سو

اس جملہ معترضہ کی صحیح طور پر رعایت رہے تو واضح ہو جاتا ہے کہ 'وَمَا أُنْزِلَ عَلَى الْمَلَكَيْنِ' کا یہ جملہ 'يُعَلِّمُونَ النَّاسَ السِّحْرَ' پر معطوف ہونے یا گلی بات کی تمہید ہونے کے بجائے 'مَا تَتْلُوا الشَّيَاطِينُ' پر عطف ہے، یعنی وہ اُس چیز کے پیچھے بھی لگ گئے جو شیاطین پڑھتے پڑھاتے ہیں اور اُس کے بھی جو بابل میں ہاروت اور ماروت پر نازل کی گئی۔ البیان میں اسی تالیف کے مطابق ترجمہ کیا گیا ہے اور جملہ معترضہ کے بعد آنے والے کلام کے ربط کو واضح کرنے کے لیے یہ جملہ بھی لکھ دیا گیا ہے: "اور (اُس چیز کے پیچھے لگ گئے)۔" یہ کلام معترض بعض اوقات ایک بڑے جملے کے بجائے پورے پورے یا طویل سلسلہ کلام پر مشتمل ہو جاتا ہے:

يَسْأَلُكَ أَهْلُ الْكِتَابِ أَنْ تُنْزِلَ عَلَيْهِمْ
كِتَابًا مِّنَ السَّمَاءِ. (النساء: ۴: ۱۵۳)
”یہ اہل کتاب تم سے مطالبہ کر رہے ہیں کہ
(اس قرآن کے بجائے) ان پر براہ راست آسمان
سے ایک کتاب اتار لاؤ۔“

اہل کتاب کی طرف سے مطالبہ کیا جا رہا ہے کہ قرآن کے بجائے اُن پر آسمان سے براہ راست کوئی کتاب اُنار کے لائی جائے۔ اس کے جواب میں فرمایا ہے کہ قیامت سے پہلے ان میں سے ہر کوئی اس قرآن پر یقین کر لے گا۔ مگر دیکھ لیا جاسکتا ہے کہ اُن کے مطالبے کا یہ جواب فوری طور پر دینے کے بجائے آیت ۱۵۹ میں جا کر دیا ہے اور ان کے بیچ میں کوئی ایک آدھ جملہ نہیں، بلکہ اُن کے بہت سے گھناؤنے جرائم کو تفصیل سے بیان کیا ہے۔ ظاہر ہے، عام قارئین کے لیے یہ ہرگز آسان نہیں ہے کہ وہ اس قدر طویل اعتراضیہ کلام کا ادراک کرتے ہوئے اہل کتاب کے مطالبے اور انھیں دیے گئے جواب کے باہمی تعلق کو کسی طرح سے سمجھ سکیں۔ سوال بیان میں آیت ۱۵۹ کے ترجمہ سے پہلے قوسین کے اندر ربط کے چند جملے لاکر اس تعلق کو بالکل آسان طریقے سے سمجھا دیا گیا ہے:

وَإِنْ مِّنْ أَهْلِ الْكِتَابِ إِلَّا لَيُؤْمِنَنَّ بِهِ
قَبْلَ مَوْتِهِ. (النساء: ۴: ۱۵۹)
”یہ ان کے جرائم ہیں، اس لیے اب قرآن کے
سوا یہ براہ راست آسمان سے اتاری ہوئی کسی کتاب
کا مطالبہ کر رہے ہیں تو ان کی پروا نہ کرو، اے پیغمبر)
ان اہل کتاب میں سے ہر ایک اپنی موت سے پہلے
اسی (قرآن) پر یقین کر لے گا۔“

یہاں ضمنی طور پر یہ بات بھی سمجھ لینی چاہیے کہ جملہ معترضہ کی ابتدا اور اس کی انتہا کیا ہے؟ ان دونوں امور کا طے کرنا بھی بعض مقامات پر گہرے غور و خوض کا متقاضی ہوتا ہے، جیسا کہ اس آیت میں:

فَلَمَّا وَضَعَتْهَا قَالَتْ رَبِّ اِنِّیْ وَضَعْتُهَا
اُنْثٰی ۚ وَاللّٰهُ اَعْلَمُ بِمَا وَضَعْتَ ۚ وَلَیْسَ
الدَّکْرُ کَالْاُنْثٰی ۚ وَاِنِّیْ سَمَّیْتُهَا مَرْیَمَ ۚ وَاِنِّیْ
اَعِیْذُهَا بِکَ وَذُرِّیَّتَهَا مِنَ الشَّیْطٰنِ الرَّجِیْمِ۔
(آل عمران ۳: ۳۶)

”پھر جب اُس نے اُس کو جنتا بولی کہ پروردگار،
یہ تو میں نے لڑکی جن دی ہے — اور جو کچھ
اُس نے جنتا، اللہ کو اُس کا خوب پتا تھا — اور
(بولی کہ) وہ لڑکا اس لڑکی کی طرح نہ ہوتا۔ (خیر
اب یہی ہے) اور میں نے اس کا نام مریم رکھ دیا
ہے اور اس کو اور اس کی اولاد کو میں شیطان مردود
سے تیری پناہ میں دیتی ہوں۔“

بہت سے مترجمین نے ’وَاللّٰهُ اَعْلَمُ بِمَا وَضَعْتَ‘ اور ’وَلَیْسَ الدَّکْرُ کَالْاُنْثٰی‘، ان دونوں جملوں کو اعتراض قرار دیتے ہوئے ان کی نسبت اللہ تعالیٰ کی طرف کی ہے۔ اس کے مقابلے میں البیان میں صرف پہلے جملے کو اعتراضیہ مانا گیا اور دوسرے کو والدہ مریم ہی کی بات کا ایک حصہ قرار دیا گیا ہے۔ اس کے چند ایک وجوہ ہیں: ایک یہ کہ پہلا جملہ سیدہ مریم کی والدہ کے احساس کہتری پر خدا کی طرف سے بر محل اور برسر موقع کیا جانے والا تبصرہ ہے۔ اگر دوسرا جملہ بھی خدا کا کلام مان لیا جائے تو جس مقصد سے پہلا جملہ بولا گیا، وہ بھی کم زور ہوتا دکھائی دیتا ہے۔ مطلب یہ ہو جاتا ہے کہ اللہ جانتا ہے جو اُس نے جنتا ہے، مگر لڑکا اور لڑکی، بہر حال برابر نہیں ہو سکتے۔ دوسرے یہ کہ اگر اس دوسرے جملے کو بھی معترضہ مان لیا جائے تو والدہ مریم کی بات میں آنے والے فطری ارتقا میں ایک طرح کا خلل واقع ہوتا ہے اور مزید یہ کہ ’وَاِنِّیْ سَمَّیْتُهَا مَرْیَمَ‘ کا جملہ بھی اپنی اٹھان میں کسی موثر تمہید سے بالکل محروم ہو کر رہ جاتا ہے۔

۲۔ استدراک

کسی شخص کی اصلاح کرنے، اُس کے شبہ کو دور کرنے یا اُس کی بات کی تائید یا خود اپنی بات کی تفصیل بیان کرنے یا اسی طرح کی کسی اور غرض سے کلام میں برسر موقع کوئی بات لائی جاتی ہے۔ اس عمل کو اصطلاح میں استدراک کرنا کہتے ہیں۔ ترجمے میں بہت سے مقامات پر ضرورت ہوتی ہے کہ اس عمل کو اور مستدرک اور مستدرک منہ کے باہمی ربط کو اچھی طرح سے واضح کر دیا جائے۔ مثلاً، ذیل کی آیت کے شروع میں سرے سے

کوئی حرف استدراک ہی نہیں آیا۔ محض اس کے مضمون اور محل سے معلوم ہوتا ہے کہ وہ یہاں کس لحاظ سے آیا ہے:

إِنَّ اللَّهَ لَا يَظْلِمُ النَّاسَ شَيْئًا وَلَكِنَّ
النَّاسَ أَنْفُسَهُمْ يَظْلِمُونَ. (يونس: ۱۰۴)

”حقیقت یہ ہے کہ اللہ لوگوں پر ذرا بھی ظلم
نہیں کرتا، بلکہ لوگ خود ہی اپنی جانوں پر ظلم
ڈھالتے ہیں۔“

اگر پچھلی آیتوں کا مطالعہ کیا جائے تو ذہن میں ایک بات کھٹک پیدا کرتی ہے کہ آخر کیوں بہت سے لوگ حق کے مقابلے میں اس طرح اندھے بہرے ہو جاتے ہیں کہ بالآخر عذاب کے مستحق ہو کر رہتے ہیں؟ اس پر استدراک کرتے ہوئے فرمایا ہے کہ اس کی وجہ یہ نہیں ہے کہ اللہ نے ان پر کوئی ظلم ڈھایا ہے، بلکہ یہ ان کا اپنا رویہ ہے جس کی وجہ سے وہ عذاب کے مستحق ہو گئے ہیں۔ البیان میں اس استدراک کو پہلے تو سمجھا گیا اور اس کے بعد اسے نمایاں کرنے کے لیے جملے کی ابتدا ”بے شک“ یا ”یقیناً“ وغیرہ کے الفاظ سے کرنے کے بجائے ”حقیقت یہ ہے“ کے الفاظ سے کی گئی ہے۔

بعض مقامات پر ضروری ہوتا ہے کہ استدراک کے مضمون کو بھی سمجھا جائے اور اس کی اس حیثیت کو واضح کرنے کے لیے کچھ مزید وضاحت بھی کر دی جائے:

بَلَىٰ مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ الْمُتَّقِينَ. (آل عمران ۷۶)

”ہاں، کیوں نہیں؟ (اللہ کا طریقہ تو یہ ہے کہ)
جو اُس کے عہد کو پورا کرے اور پرہیزگار رہے، وہ
اُسے محبوب ہے، اس لیے کہ اللہ پرہیزگاروں سے
محبت کرتا ہے۔“

پچھلی آیت میں یہود کا یہ زعم نقل ہوا ہے کہ امیوں کا مال باطل طریقے سے کھانے میں ان پر کوئی الزام نہیں ہے۔ فرمایا ہے: ان پر کیوں الزام نہیں ہے؟ اس کے بعد ان کی اس بات پر استدراک کرتے ہوئے فرمایا ہے: ”مَنْ أَوْفَىٰ بِعَهْدِهِ وَاتَّقَىٰ“۔ دیکھ لیا جاسکتا ہے کہ اس آیت کا محض لفظی ترجمہ استدراک کے پہلو کو کسی طرح بھی واضح نہیں کر پاتا۔ البیان میں اسے قابل فہم بنانے کے لیے ’بَلَىٰ‘ کے ترجمہ کے بعد اور قوسین کے اندر یہ الفاظ بھی لائے گئے ہیں: ”اللہ کا طریقہ تو یہ ہے کہ“۔

ذیل کی آیت میں حرف استدراک تو آیا ہے، مگر جس بات پر یہ آیا ہے، وہ لفظوں میں بالکل بھی بیان

نہیں ہوئی:

لٰكِنّ اللّٰهُ يَشْهَدُ بِمَاۤ اَنْزَلَ اِلَيْكَ اَنْزَلَهُۥ
بِعِلْمِهٖ وَالْمَلٰٓئِكَةُ يَشْهَدُوْنَ ۗ وَكَفٰى بِاللّٰهِ
شَهِيدًا. (النساء: ۴: ۱۶۶)

” (یہ جھٹلاتے ہیں تو جھٹلائیں)، مگر اللہ گواہی دیتا ہے کہ اُس نے جو کچھ تمہاری طرف نازل کیا ہے، اُس کو اپنے علم کے ساتھ نازل کیا ہے، اور اُس کے فرشتے بھی گواہی دیتے ہیں اور گواہی کے لیے تو اللہ ہی کافی ہے۔“

اس آیت میں حرف ’لٰكِنّ‘ لایا گیا ہے جو اس جملے کا مستدرک ہونا بہ خوبی واضح کر رہا ہے۔ لیکن یہ استدراک کس بات پر ہوا ہے، غور کیا جائے تو وہ بات لفظوں میں مذکور ہونے کے بجائے اوپر کی آیتوں سے صرف مفہوم ہو رہی ہے۔ مترجمین کے لیے ضروری ہے کہ وہ اس مفہوم ہونے والی بات کو لفظوں میں کھول کر بیان کر دیں، جیسا کہ البیان میں اُسے حرف استدراک سے پہلے قوسین کے اندر اس طرح بیان کیا گیا ہے: ” (یہ جھٹلاتے ہیں تو جھٹلائیں)، مگر اللہ گواہی دیتا ہے کہ“۔

س۔ تضمین

قرآن میں بارہا کوئی اصولی بات، ماضی کی حکایت یا مستقبل کا کوئی واقعہ بیان ہوتا ہے اور اس کے بعد چند جملے لاکر اُسے حال کی شخصیات سے بھی متعلق کر دیا جاتا ہے۔ اسے اصطلاح میں تضمین کا اسلوب کہتے ہیں۔ عام طور پر تراجم میں اسے یک سر نظر انداز کر دیا جاتا ہے، مگر ہم دیکھتے ہیں کہ البیان میں اس کے بارے میں خصوصی اہتمام پایا جاتا اور اسے بیان کرنے اور باقی کلام کے ساتھ اس کے ربط کو واضح کرنے کے لیے ترجمے میں اضافی الفاظ بھی لائے جاتے ہیں۔ جیسا کہ اس آیت میں:

الَّذِيۡنَ يَصُدُّوْنَ عَنْ سَبِيْلِ اللّٰهِ وَيَبْغُوْنَهَا
عِوَجًا ۚ وَهُمْ بِالْآخِرَةِ كٰفِرُوْنَ.

” (فرمایا): اِن پر جو (آج) اللہ کی راہ سے روکتے اور اُس میں کجی پیدا کرنا چاہتے ہیں اور

(الاعراف: ۷: ۴۵) آخرت کے منکر ہیں۔“

جنت کے لوگ دوزخ والوں سے سوال کریں گے اور وہ جواب میں جب اعتراف کریں گے تو ایک منادی پکار کر کہے گا کہ خدا کی لعنت اِن ظالموں پر۔ اس کے بعد مذکورہ بالا جملہ ارشاد ہوا ہے، اور عام طور پر اسے بھی منادی کے اعلان کا ایک حصہ سمجھ کر ترجمہ کیا گیا ہے۔ اس کے برخلاف، البیان میں اسے اللہ کی طرف سے

تضمین مانا گیا ہے، اور اس بات کی وضاحت کے لیے اس جملے سے پہلے ایک بڑا ڈیش اور پھر قوسین کے اندر ”فرمایا“ کا لفظ لایا گیا ہے۔ اس تضمین کا فائدہ یہ ہوا ہے کہ آخرت میں منادی کرنے والے کی بات ہر طرح سے مطابق حال ہو گئی، یعنی قریش کے اوپر بالکل منطبق ہو گئی ہے کہ وہ ظالم اصل میں یہی ہیں جو آج لوگوں کو اللہ کی راہ سے روک رہے، اُس میں کئی پیدا کرنا چاہتے اور آخرت کے انکاری ہیں۔

تضمین کے بارے میں یہ بات سمجھ لینی چاہیے کہ اس کی پہچان جس طرح جملے کی ساخت سے ہوتی ہے، اسی طرح اس میں آنے والے الفاظ، اُن کی شان اور اُن کے معیار سے بھی ہوتی ہے۔ مثال کے لیے ذیل کے دو مقامات دیکھ لیے جائیں:

الَّذِي جَعَلَ لَكُمُ الْأَرْضَ مَهْدًا وَاسْلَكَ
لَكُمْ فِيهَا سُبُلًا وَأَنْزَلَ مِنَ السَّمَاءِ
مَاءً فَأَخْرَجْنَا بِهِ أَزْوَاجًا مِّنْ ثَبَاتٍ شَتَّىٰ.
كُلُوا وَارْزُقُوا أَنْعَمَكُمْ إِنَّ فِي ذَٰلِكَ
لَآيَاتٍ لِّأُولِي النُّهَىٰ. مِنْهَا خَلَقْنَاكُمْ وَفِيهَا
نُعِيدُكُمْ وَمِنْهَا نُخْرِجُكُمْ تَارَةً أُخْرَىٰ.
(طہ: ۵۳-۵۵)

”موسیٰ نے جواب دیا: اُن کا علم میرے پروردگار
کے پاس ایک نوشتے میں محفوظ ہے۔ میرا رب نہ
بھٹکتا ہے، نہ بھولتا ہے — وہی جس نے زمین
کو تمہارے لیے گہوارہ بنایا اور اُس میں تمہارے لیے
راہیں نکال دیں اور آسمان سے پانی برسایا، پھر اُس
سے ہم نے مختلف نباتات کی گونا گوں قسمیں پیدا
کر دیں۔ کھاؤ اور اپنے مویشیوں کو چراؤ۔ اِس کے اندر
عقل والوں کے لیے، یقیناً بڑی نشانیاں ہیں۔ (تم
اگر سمجھو تو حقیقت یہ ہے کہ) ہم نے اِسی زمین
سے تم کو پیدا کیا ہے، ہم اِسی میں تم کو لوٹائیں گے
اور اِسی سے تم کو دوبارہ نکال کھڑا کریں گے۔“

سیدنا موسیٰؑ نے فرعون کے سامنے جب اپنا مطالبہ رکھا تو اُس نے کہا کہ اچھا تم یہ بتاؤ کہ اگلی قوموں کا کیا حال
ہے؟ آپ نے جواب دیا کہ اُن کے بارے میں خدا ہی بہتر جانتا ہے اور وہ بھول چوک سے بالکل پاک ہے۔ اس
کے بعد آیت ۵۳ سے ۵۵ تک خدا کی طرف سے تضمین ہے اور اس بات کی دلیل جمع متکلم کے صیغوں میں بیان
ہونے والی چیزیں ہیں کہ جن کی قدرت خدا کے سوا کسی اور ذات میں فرض بھی نہیں کی جاسکتی۔
”أَلَا يَسْجُدُوا لِلَّهِ الَّذِي يُخْرِجُ الْخَبْءَ“ (یقیناً شیطان ہی نے روک دیا ہے) کہ وہ اللہ

فِي السَّمَوَاتِ وَالْأَرْضِ وَيَعْلَمُ مَا تُخْفُونَ
وَمَا تُعْلِنُونَ. اللَّهُ لَا إِلَهَ إِلَّا هُوَ رَبُّ
الْعَرْشِ الْعَظِيمِ. (النمل ۲: ۲۵-۲۶)
کو سجدہ نہ کریں جو زمین اور آسمانوں کی چھپی ہوئی
چیزوں کو نکالتا ہے اور جانتا ہے جو کچھ تم چھپاتے ہو
اور جو کچھ ظاہر کرتے ہو۔ اللہ کہ اُس کے سوا کوئی
معبود نہیں، وہی عرش عظیم کا مالک ہے۔“

سیدنا سلیمانؑ کے لشکر کا پرندہ ہد ہد ملک سبکی خبریں دیتے ہوئے بتا رہا ہے کہ وہاں لوگ سورج کو سجدہ
کرتے ہیں اور شیطان نے اُن کے یہ اعمال اُن کے لیے خوش نمابندایہ ہیں اور اس طرح انھیں صحیح راستے سے
روک دیا ہے۔ اس کے بعد آیت ۲۵ اور ۲۶ اللہ تعالیٰ کی طرف سے ایک تضمین ہے، اس لیے کہ شان کلام اور
’مَا تُخْفُونَ وَمَا تُعْلِنُونَ‘ کے صیغہ ہائے خطاب، دونوں بتا رہے ہیں کہ اس بات کا صدور ہد ہد کے بجائے
خدا ہی کی طرف سے موزوں ہو سکتا ہے۔ البیان میں اس تضمین کا ربط پچھلی بات سے واضح کرنے کے لیے یہ
کوشش ہوئی ہے کہ اس کے شروع میں قوسین کے اندر یہ جملہ لکھ دیا گیا ہے: ”یقیناً شیطان ہی نے روک دیا
ہے۔“

۴۔ تقابل

قرآن میں تقابل کے اسلوب کے تحت اکثر دو متقابل چیزوں کا بیان کیا جاتا ہے۔ مثلاً جنت اور اصحاب جنت
کا بیان ہو رہا ہو گا اور اس کے ساتھ دوزخیوں کے احوال بھی بیان کر دیے جائیں گے۔ مومنین اور صالحین کے
اوصاف بیان ہو رہے ہوں گے تو اس کے بعد منکرین اور فاسقین کے کردار اور اُن کے رویوں پر بھی تبصرہ کر دیا
جائے گا۔ اس طرح کے مواقع پر قرآن میں بالعموم ”واو“ کا حرف استعمال ہوتا ہے جسے دیگر ترجموں میں ”اور“
سے ادا کر دیا جاتا ہے۔ مگر اس کے لیے البیان میں تقابل کو واضح کرنے والے خصوصی الفاظ لائے جاتے ہیں،
جیسا کہ اس آیت میں:

وَالَّذِينَ اجْتَنَبُوا الطَّاغُوتَ أَنْ يَعْبُدُوهَا
وَأَنَابُوا إِلَى اللَّهِ لَهُمُ الْبُشْرَى.
”اس کے برخلاف جو شیطان سے بچے کہ اُس
کی بندگی کریں اور اللہ کی طرف متوجہ رہے، اُن
کے لیے خوش خبری ہے۔“ (الزمر ۳۹: ۱۷)

پچھلی آیتوں میں مشرکین کے لیے اخروی خسارے اور انھیں دی جانے والی سزا کا بیان ہوا ہے، اس کے بعد
’وَالَّذِينَ اجْتَنَبُوا الطَّاغُوتَ‘ سے اُس گروہ کا ذکر فرمایا ہے جو ان کے مقابلے میں شیطان کی عبادت سے

بچے رہے اور اللہ ہی کی طرف متوجہ رہے۔ یہ آیت چونکہ تقابل کے اسلوب پر آئی ہے، اس لیے پچھلی آیت سے اس کا ربط واضح کرنے کے لیے البیان میں ”واو“ کا ترجمہ ”اس کے برخلاف“ کے لفظوں میں کیا گیا ہے۔ بعض اوقات تقابل کے جملوں کی ابتدا میں ”واو“ جیسا کوئی حرف بھی نہیں ہوتا کہ ہم اس اسلوب کو آسانی سے پہچان سکیں۔ چنانچہ اس طرح کے مقامات پر ضروری ہوتا ہے کہ ہم جملے کے مضمون اور اُس کے محل پر اچھی طرح سے غور و خوض کر لیں۔ مثلاً یہ آیت:

قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ
عَلَيْهِمْ مَّسْجِدًا. (الکہف: ۲۱)

”اس کے برخلاف جن لوگوں کی رائے اُن کے
معاملے میں غالب رہی، انھوں نے کہا: ہم تو ان

کے غار پر ایک مسجد بنائیں گے۔“

جب اصحاب کہف کا معاملہ لوگوں کے سامنے کھل گیا تو وہ ان کے بارے میں بحث کرنے لگے۔ بعض نے کہا کہ ان کے غار پر ایک عمارت بنا دی جائے اور ان کے زیادہ درپے نہ ہوا جائے۔ اس کے بعد فرمایا: قَالَ الَّذِينَ غَلَبُوا عَلَىٰ أَمْرِهِمْ۔ جن کی رائے اس معاملے میں غالب رہی انھوں نے کہا کہ ہم ان کے غار پر مسجد بنائیں گے۔ دیکھ لیا جاسکتا ہے کہ یہ جملہ بغیر کسی حرف تقابل کے لایا گیا ہے، مگر بحث کے موقع پر اس کا ذکر ایک فریق کی بات کے بعد آنا اور اس میں بیان ہونے والا اُن سے مختلف موقف، دونوں بتا رہے ہیں کہ یہ پچھلے جملے کے تقابل میں یہاں آیا ہے۔

۵۔ تعلیل

عربی زبان میں تعلیل کے مقصد سے کچھ حروف، جیسا کہ ”ف“ اور ”لام تعلیل“ وغیرہ جملہ کے شروع میں لائے جاتے ہیں۔ مترجمین عام طور پر ان کا صحیح ادراک رکھتے اور اردو میں انھیں ٹھیک طرح سے ادا کر دیتے ہیں۔ لیکن وہ مقامات اس تعلیل کو سمجھ لینے کے اعتبار سے کچھ مشکل ہوتے ہیں جہاں اس مقصد کے لیے معروف حرف سے ہٹ کر کسی اور حرف سے جملہ شروع کیا جاتا ہے، مثال کے طور پر اس آیت میں:

فَلَمَّا أَلْقَوْا قَالَ مُوسَىٰ مَا جِئْتُمْ بِهِ
السِّحْرُ إِنَّ اللَّهَ سَيُبْطِلُهُ إِنَّ اللَّهَ لَا
يُصْلِحُ عَمَلَ الْمُفْسِدِينَ. (یونس: ۸۱)

”پھر جب انھوں نے ڈالا تو موسیٰ نے کہا: یہ جو
کچھ تم لائے ہو، یہ جادو ہے۔ یقین رکھو، اللہ ابھی
اسے باطل کیے دیتا ہے، اس لیے کہ (اللہ اس
طرح کے موقعوں پر) فساد کرنے والوں کے کام کو

سدھرنے نہیں دیتا۔“

البیان کے اس ترجمہ میں دیکھ لیا جاسکتا ہے کہ ’اِنَّ‘ کا حرف جو بالعموم تاکید کے لیے آتا ہے اور ’اِنَّ اللّٰهَ سَبِّحُ طِلُّہ‘ کے جملے میں بھی تاکید کے لیے آیا ہے، اس کے بعد والے جملے ’اِنَّ اللّٰهَ لَا يُصْلِحُ عَمَلَ الْمُفْسِدِیْنَ‘ میں تعلیل کے لیے آگیا ہے۔ اسے تعلیل کا حرف قرار دینے کی وجہ یہ ہے کہ پہلے جملے میں ”س“ کا استعمال ہوا ہے، اس لیے اُس کا ترجمہ تو مستقبل میں کرنا ہی درست ہوگا، مگر اگلا جملہ ”س“ کے بغیر ہے اور اس میں ایک قاعدہ اور کلیہ کی سی شان بھی پائی جاتی ہے، اس لیے ان دونوں کا ترجمہ ایک جیسا کرنا کچھ زیادہ موزوں نہیں ہے۔ دوسرے یہ کہ اگر اسے بھی تاکید کا مان لیا جائے تو اس صورت میں یہ دوسرا جملہ ایک طرح کا حشو اور تکرار محسوس ہوتا ہے، یعنی ”اللہ یقیناً اسے باطل کر دے گا اور وہ یقیناً فساد یوں کا کام سدھرنے نہیں دے گا۔“ سو البیان میں اسے تعلیل کا قرار دیا گیا اور اس کا ترجمہ یوں کیا گیا ہے: ”اس لیے کہ (اللہ اس طرح کے موقعوں پر) فساد کرنے والوں کے کام کو سدھرنے نہیں دیتا۔“

’اِنَّ‘ سے شروع ہونے والا جملہ تعلیل کے لیے آیا ہے، بعض اوقات یہ بات تو معلوم ہوتی ہے، مگر یہ کس چیز کی تعلیل کر رہا ہے، یہ بات کسی طرح سے واضح نہیں ہو پاتی۔ اس طرح کے مواقع پر ضروری ہوتا ہے کہ ’اِنَّ‘ کا ترجمہ کرنے سے پہلے کوئی نہ کوئی جملہ لا کر اس امر کی وضاحت کر دی جائے:

فَاِذَا اَظْمَأْنَنْتُمْ فَاَقِمْوْا الصَّلٰوةَ اِنَّ الصَّلٰوةَ كَانَتْ عَلٰی الْمُؤْمِنِیْنَ كِتَابًا مَّوْقُوَّتًا۔ (النساء: ۱۰۳)

”لیکن جب اطمینان میں ہو جاؤ تو اہتمام کے ساتھ پوری نماز پڑھو (اور اس کے لیے جو وقت مقرر ہے، اُس کی پابندی کرو)، اس لیے کہ نماز مسلمانوں پر وقت کی پابندی کے ساتھ فرض کی گئی ہے۔“

خوف کی حالت طاری ہو تو پہلے نماز میں تخفیف کرنے کی اجازت دی گئی اور اس کے بعد فرمایا کہ جب اطمینان کی حالت میں آ جاؤ تو اہتمام کے ساتھ پوری نماز پڑھو۔ اس کے بعد فرمایا ہے: ’اِنَّ الصَّلٰوةَ كَانَتْ عَلٰی الْمُؤْمِنِیْنَ كِتَابًا مَّوْقُوَّتًا‘۔ یہاں سوال پیدا ہوتا ہے کہ پیچھے نماز کی مقدار اور اُس کی ہیئت زیر بحث آئی ہے، مگر یہ تعلیل وقت کا بیان کیوں کر رہی ہے اور یوں اس آیت کا پچھلی ساری بات سے آخر ربط کیا ہے؟ غور کیا جائے تو اس سوال کا جواب خود تعلیل کے الفاظ میں موجود ہے جو اپنے معلل کے بارے میں وضاحت کر رہے

ہیں کہ وہ یقینی طور پر اوقات کی پابندی کے مضمون پر مشتمل ہے۔ سو یہی وجہ ہے کہ البیان میں اس مقام کا ترجمہ اس طرح کیا گیا ہے: ”(اور اس کے لیے جو وقت مقرر ہے، اُس کی پابندی کرو)، اس لیے کہ“۔

قرآن میں بہت سے مقامات پر تعلیل کے اس ’اِنَّ‘ کو ایک اور طریقے سے بھی استعمال کیا جاتا ہے اور ہمارے خیال میں اس نادر اسلوب کی صحیح واقفیت صرف البیان میں ملتی ہے۔ یہ اسلوب اس طرح ہوتا ہے کہ ’اِنَّ‘ پر حرف ”ف“ لایا جاتا ہے جس میں ایک مُعَلَّل موجود مانا جاتا ہے اور یہ ’اِنَّ‘ اصل میں اُسی کی تعلیل کر رہا ہوتا ہے۔ مثال کے لیے یہ آیت دیکھ لی جاسکتی ہے:

وَاِنْ عَزَمُوا الطَّلَاقَ فَاِنَّ اللَّهَ سَمِيعٌ عَلِيمٌ (البقرہ ۲: ۲۲۷)

”اور اگر طلاق کا فیصلہ کر لیں تو اللہ سے ڈرتے ہوئے کریں، اس لیے کہ اللہ سمیع و علیم ہے۔“

عام طور پر تراجم میں اس ’فَاِنَّ‘ کو ”تو“ سے ادا کر دیا جاتا ہے اور ظاہر ہے کہ اس سے قارئین کے سامنے اس کا تعلیل ہونا اور اس طرح پچھلی مقدر بات سے مربوط ہونا ہرگز واضح نہیں ہوتا۔ البیان میں اس طرح کے مواقع پر بالعموم ”تو“ کے بعد ایک مقدر جملہ نکالا جاتا اور اس کے بعد ”اس لیے“ کے ساتھ اس کی تعلیل بیان کی جاتی ہے۔ جیسا کہ اس آیت میں ”تو“ کے بعد ”اللہ سے ڈرتے ہوئے کریں“ نکالا گیا اور اس کے بعد ”اس لیے“ سے تعلیل کا بیان شروع کیا گیا۔

یہ تمام مثالیں اُن مقامات کی ہیں جہاں تعلیل کو بیان کرنے کے لیے کوئی نہ کوئی حرف بہر حال موجود ہوتا ہے۔ قرآن میں بعض مقامات ایسے بھی ہیں جہاں اس طرح کا کوئی حرف سرے سے موجود نہیں ہوتا اور محض جملے کا باقی کلام سے معنوی ربط اُس کے تعلیل ہونے کا تقاضا کر رہا ہوتا ہے:

يُضَعِفُ لَهُمُ الْعَذَابُ مَا كَانُوا يَسْتَطِيعُونَ السَّمْعَ وَمَا كَانُوا يُبْصِرُونَ (ہود ۱۱: ۲۰)

”انہیں اب دہرا عذاب دیا جائے گا۔ اس لیے کہ نہ سن سکتے تھے اور نہ دیکھتے تھے۔“

پہلے جملے میں مشرکین کا انجام بیان فرمایا ہے کہ آخرت میں انہیں دہرا عذاب دیا جائے گا۔ اس کے بعد فرمایا ہے: ”مَا كَانُوا يَسْتَطِيعُونَ السَّمْعَ وَمَا كَانُوا يُبْصِرُونَ“۔ یہ جملہ کسی حرف تعلیل کے بغیر آیا ہے اور بادی النظر میں کوئی حسرت آمیز تبصرہ سامحوس ہوتا ہے۔ مگر پچھلے جملے کے ساتھ اس کے باہمی ربط پر ذرا سا غور کریں تو واضح ہو جاتا ہے کہ اس کے یہاں اس طرح سے آنے ہی نے اس کے اندر تعلیل کی شان پیدا

کر دی ہے۔ چنانچہ البیان میں ضروری سمجھا گیا ہے کہ اس تعلیل کو نمایاں کرنے کے لیے یہاں ”اس لیے“ کے الفاظ لائے جائیں۔

تعلیل کی اس بحث کے آخر میں ایک اور خوب صورت مثال بھی سامنے رہنی چاہیے۔ کئی مقامات پر ہم دیکھتے ہیں کہ تعلیل کافی حد تک طویل ہوتی ہے، اس لیے مترجمین کی گرفت میں نہیں آپاتی اور خاص کر اس صورت میں جب اس کا معنی لفظوں میں مذکور ہونے کے بجائے صرف کلام سابق سے مفہوم ہو رہا ہو:

كَانَ النَّاسُ أُمَّةً وَاحِدَةً ۖ فَبَعَثَ اللَّهُ
التَّبَيِّنَ مُبَشِّرِينَ وَمُنذِرِينَ ۖ وَأَنْزَلَ مَعَهُمُ
الْكِتَابَ بِالْحَقِّ لِيَحْكُمَ بَيْنَ النَّاسِ
فِيمَا اخْتَلَفُوا فِيهِ ۖ وَمَا اخْتَلَفَ فِيهِ
إِلَّا الَّذِينَ أُوتُوهُ مِنْ بَعْدِ مَا جَاءَتْهُمْ
الْبَيِّنَاتُ بَغْيًا بَيْنَهُمْ ۚ فَهَدَى اللَّهُ الَّذِينَ
آمَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ
وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ
(البقرہ ۲: ۲۱۳)

” (اپنی منافقت کے لیے یہ اختلافات کو بہانہ
بناتے ہیں۔ انھیں معلوم ہونا چاہیے کہ) لوگ ایک
ہی امت تھے۔ پھر (اُن میں اختلاف پیدا ہوا تو)
اللہ نے نبی بھیجے، بشارت دیتے اور انذار کرتے
ہوئے اور اُن کے ساتھ قول فیصل کی صورت میں
اپنی کتاب نازل کی تاکہ لوگوں کے درمیان وہ اُن
کے اختلافات کا فیصلہ کر دے۔ یہ جن کو دی گئی،
اس میں اختلاف بھی اُنھی لوگوں نے کیا، نہایت
واضح دلائل کے اُن کے سامنے آ جانے کے بعد،
محض آپس کے ضد و ضد کی وجہ سے۔ پھر یہ جو
(قرآن کے) ماننے والے ہیں، اللہ نے اپنی توفیق
سے اُس حق کے بارے میں ان کی رہنمائی کی جس
میں یہ اختلاف کر رہے تھے۔ اور اللہ جس کو چاہتا
ہے، (اپنے قانون کے مطابق) سیدھی راہ کی
ہدایت عطا فرماتا ہے۔“

اوپر کی آیات میں مسلمانوں کو حکم دیا گیا ہے کہ وہ سب یک سو ہو کر اسلام میں داخل ہو جائیں۔ اس پر بعض لوگوں کے ذہن میں اپنی منافقت کے جواز میں اس دلیل کا پیدا ہو جانا بالکل قرین قیاس ہے کہ جب خود حق و باطل میں اختلاف پایا جاتا ہے تو اس کے ہوتے ہوئے ہم کس طرح یک سو ہو کر کھڑے ہو سکتے ہیں؟ چنانچہ ہمیں اس معاملے میں کوئی حتمی بات کہنے کے بجائے غیر جانب داری کا رویہ اپنانا چاہیے۔ یہ دلیل ہے جس کا

جواب زیر نظر آیت میں دیا گیا ہے کہ یہ جن اختلافات کا حوالہ دے رہے ہیں، وہ قدرتی امر نہیں ہیں، بلکہ سب لوگ شروع میں ایک ہی دین پر تھے، اور اس میں اختلافات حق کے آجانے کے بعد اور باہمی ضد مضمدا کی وجہ سے پیدا ہوئے ہیں۔ دیکھ لیا جاسکتا ہے کہ یہ تعلیل پورے ایک پیرے پر مشتمل ہے اور اس کا معطل بھی لفظوں میں مذکور نہیں ہے، بلکہ یہ پورے سلسلہ کلام کو غور سے پڑھ لینے کے بعد ہی سامنے آتا ہے۔ البیان میں اسے آیت کے شروع میں اور قوسین کے اندر کھول دیا گیا ہے کہ اس کے بغیر معطل اور معطل بہ کے باہمی ربط کو سمجھ لینا نہایت مشکل ہے۔

۶۔ عود علی البدء

قرآن میں ہم دیکھتے ہیں کہ ایک بات شروع ہوتی ہے اور اس کے بعد اس کی متعلقہ تفصیلات کو بیان کیا جاتا اور پھر دوبارہ سے اصل بات کی طرف رجوع کیا جاتا ہے۔ یہ اصل میں عود علی البدء کا اسلوب ہے اور اس سے مقصود پہلی بات کو مزید موکد کرنا، اُس پر پھر سے توجہ مبذول کرانا یا اس جیسے دیگر فوائد کو حاصل کرنا ہوتا ہے۔ مثال کے طور پر:

وَلَا تَجْعَلْ مَعَ اللَّهِ إِلَهًا آخَرَ فَتُلْقَىٰ فِي جَهَنَّمَ مَلُومًا مَّدْحُورًا. (بنی اسرائیل ۱۷: ۳۹)

”اور (ایک مرتبہ پھر سن لو کہ) اللہ کے ساتھ کسی اور کو معبود نہ بناؤ کہ راندہ اور ملامت زدہ ہو کر جہنم میں ڈال دیے جاؤ۔“

آیت ۲۲ سے ۳۹ تک میں اخلاقی احکام کا ایک طویل سلسلہ بیان ہوا ہے۔ اس کی ابتدا ”لَا تَجْعَلْ مَعَ اللَّهِ إِلَهًا آخَرَ“ کے جملے سے، یعنی شرک کی ممانعت سے ہوئی ہے اور اس کے بعد دیگر اخلاقی احکام بیان کیے گئے اور آخر میں دوبارہ سے ”وَلَا تَجْعَلْ مَعَ اللَّهِ إِلَهًا آخَرَ“ کے جملے سے شرک کی ممانعت کی گئی ہے۔ اس طرح یہ آخری جملہ پچھلی بات سے عود علی البدء کے طریقے پر مربوط ہو گیا ہے اور اس سے یہ بات بتانا مقصود ہے کہ اخلاقیات کی اس فہرست میں شرک و توحید کے عقیدے کو بنیادی اہمیت حاصل ہے۔ البیان میں ان دو باتوں کو نمایاں کرنے کے لیے آخری جملے کے ترجمہ سے پہلے اور قوسین کے اندر ”ایک مرتبہ پھر سن لو کہ“ کے الفاظ لائے گئے ہیں۔^{۳۱}

۳۔ قرآن میں اس کی وہ مثال بھی دیکھ لی جاسکتی ہے جہاں نماز کی اہمیت کو بیان کرنے کے لیے اس اسلوب کو لایا گیا ہے: المعارج (۷۰) کی آیت ۲۲ اور ۳۴ میں، اور المؤمنون (۲۳) کی آیت ۱۲ اور ۹ میں۔

قرآن کی چھوٹی سورتوں میں اس اسلوب کی مثالیں عام ملتی ہیں کہ اُن کی ابتدا میں جس بات کو تمہید کے طور پر بیان کیا جاتا ہے، خاتمہ کی آیات میں اُسی کو دوبارہ سے ذکر کر دیا جاتا ہے۔ مثال کے طور پر یہ مقام:

أَيَحْسَبُ الْإِنْسَانُ أَنْ يُتْرَكَ سُدًى. أَلَمْ يَكُنْ نَاطِقًا مِّنْ مَّيِّ يُمْنِي. ثُمَّ....
”کیا انسان یہ سمجھتا ہے کہ وہ یوں ہی چھوڑ دیا جائے گا؟ کیا وہ حقیر پانی کی بوند نہ تھا جو ٹکادی جاتی ہے؟“

(القیامہ ۷۵: ۳۶-۴۰) پھر....“

اس سورہ کی ابتدا میں یہ مضمون بیان ہوا ہے کہ انسان کا ضمیر اپنے وجود ہی سے گواہی دیتا ہے کہ وہ اس دنیا میں شتر بے مہار نہیں ہے۔ سو اس بات سے لازم آتا ہے کہ اس سے باز پرس ضرور ہو اور قیامت کا دن دیکھا جائے تو وہ اصل میں اسی باز پرس کے لیے مقرر کیا گیا ہے۔ اس کے بعد اُس دن کی کچھ تفصیلات کو بیان کیا اور پھر سورہ کے اختتام میں آیت ۳۶ سے ۴۰ تک اس مضمون کو کہ انسان سمجھتا ہے کہ وہ یوں ہی چھوڑ دیا جائے گا، دوبارہ سے لے کر کچھ دلائل دیے ہیں۔ گو یہ سورہ کی ابتدا جس مضمون سے ہوئی، عود علی البدء کے طریقے کے مطابق اسی مضمون پر اس کا خاتمہ کر دیا گیا۔ البیان میں ان آیات کے ربط کو تفسیری نوٹ میں بالکل وضاحت سے بتا دیا گیا ہے۔

یہ اسلوب بڑی سورتوں میں بھی برتا گیا ہے، مگر عام ترجموں میں اس کا خیال نہیں رکھا جاسکا کہ اسے سمجھ لینا بہر حال اتنا آسان نہیں ہے۔ فرمایا ہے:

أَمِنَ الرَّسُولُ بِمَا أُنْزِلَ إِلَيْهِ مِنْ رَبِّهِ
”تم نہیں مانتے تو اس کا نتیجہ بھی تمہیں ہی دیکھنا ہے۔“ ہمارے پیغمبر نے تو اُس چیز کو مان لیا
وَالْمُؤْمِنُونَ.... (البقرہ ۲: ۲۸۵)

جو اُس کے پروردگار کی طرف سے اُس پر نازل کی گئی ہے، اور اُس کے ماننے والوں نے بھی....“

البقرہ قرآن کی طویل ترین سورہ ہے۔ اس کی ابتدا میں بتایا ہے کہ اس کتاب سے ہدایت وہی لوگ پائیں گے جو خدا سے ڈرنے والے ہوں۔ اس کے بعد تفصیل سے یہود پر اتمام حجت اور ایک نئی امت کی تاسیس اور اس سلسلے میں اترنے والے شرعی احکام کو بیان کیا ہے۔ مذکورہ آیات سورہ کے آخر میں آئی ہیں اور ان میں اُسی ابتدائی مضمون کو زیر بحث لاتے ہوئے فرمایا ہے کہ اس کتاب سے ہمارے پیغمبر اور اس کے ماننے والوں نے ہدایت پائی ہے اور وہ اس پر ایمان لے آئے ہیں۔ البیان میں اس آیت سے پہلے جو قوسین میں جملہ لایا گیا ہے کہ

”تم نہیں مانتے تو اس کا نتیجہ بھی تمہیں ہی دیکھنا ہے۔“ اور جو اس کے نیچے تفسیری نوٹ لکھا گیا ہے، ان دونوں سے مقصود اصل میں اس اسلوب کی وضاحت اور ان آیتوں کے باقی سورہ کے ساتھ ربط کو نمایاں کر دینا ہے۔

۷۔ نتیجہ

قرآن میں بعض معاملات کو ان کی تفصیلات سمیت بیان کیا جاتا اور اس ذیل میں بہت سے دلائل دیے جاتے اور بعض واقعاتی شہادتیں پیش کی جاتی ہیں اور پھر چند جملوں میں ان سب سے ایک نتیجہ نکال کر قاری کے سامنے رکھ دیا جاتا ہے۔ اس کا ایک فائدہ یہ ہوتا ہے کہ کلام کی طوالت اصل مدعا کو پالینے میں حائل نہیں ہوتی اور خلاصے اور قاعدے کی صورت میں آجانے کی وجہ سے اُسے سمجھنا اور دیر تک یاد رکھنا بھی آسان ہو جاتا ہے۔ اس کی ایک صورت یہ بھی ہوتی ہے کہ کسی واقعہ کے ذیل میں کچھ اسباب اور اُن سے نکلنے والے نتائج کا ذکر کیا جاتا ہے۔ پھر استشہاد کرتے ہوئے کہا جاتا ہے کہ اگر ان اسباب کی بنیاد پر ماضی میں یہ نتائج نکلے ہیں تو ضروری ہے کہ اب بھی جہاں یہ اسباب پائے جائیں، اُن سے وہی نتائج لازمی طور پر ظہور پذیر ہوں۔

إِنَّ الَّذِينَ آمَنُوا وَالَّذِينَ هَادُوا
وَالنَّصْرَى وَالصَّبِيْنَ مَنْ آمَنَ بِاللّٰهِ
وَالْيَوْمِ الْآخِرِ وَعَمِلَ صَالِحًا فَلَهُمْ
أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ
وَلَا هُمْ يَحْزَنُونَ. (البقرہ ۲: ۶۲)

بالکل بے لاگ ہے۔ (لہذا) وہ لوگ جو (نبی امی
پر) ایمان لائے ہیں اور جو (ان سے پہلے) یہودی
ہوئے اور جو نصاریٰ اور صابی کہلاتے ہیں، اُن
میں سے جن لوگوں نے بھی اللہ کو مانا ہے اور
قیامت کے دن کو مانا ہے اور نیک عمل کیے ہیں،
اُن کے لیے اُن کا صلہ اُن کے پروردگار کے پاس
ہے اور (اُس کے حضور میں) اُن کے لیے نہ کوئی
اندیشہ ہوگا اور نہ وہ کبھی غم زدہ ہوں گے۔“

سورہ بقرہ (۲) کی آیت ۷۷ سے ایک سلسلہ بیان شروع ہوا ہے۔ اس میں یہود کے زعم باطل کی تردید کی گئی ہے کہ وہ صرف یہودی ہونے کو اپنی نجات کے لیے کافی سمجھتے ہیں۔ انہیں بعض واقعات سن کر بتایا گیا ہے کہ اگر ایسا ہوتا تو خدا تمہیں کبھی سزا نہ دیتا، حالاں کہ تمہاری اپنی تاریخ گواہ ہے کہ جب بھی تم نے کسی جرم کا ارتکاب کیا، اس کے عذاب کا کوڑا تمہاری پیٹھ پر برس کر رہا۔ آیت ۶۱ تک یہ سلسلہ بیان اسی طرح چلا ہے۔ اس کے

بعد ۶۲ میں اسے ایک نتیجے کی صورت دیتے ہوئے فرمایا ہے کہ مسلمان اور یہودی ہوں یا مسیحی اور صابی ہوں، ان میں سے جن لوگوں نے اللہ اور آخرت کو مانا ہے اور نیک عمل کیے ہیں، اُن کے لیے اُن کا اجر اُن کے خدا کے پاس ہے۔ اس آیت کا باقی کلام سے یہی ربط ہے جسے واضح کرنے کے لیے قوسین میں یہ الفاظ لائے گئے ہیں: ”اس سے واضح ہے کہ جزا و سزا کا قانون بالکل بے لاگ ہے۔ لہذا...“

اس نتیجے کی دوسری صورت کو سمجھنے کے لیے یہ آیت ایک اچھی مثال ہے:

اَكْفَارُكُمْ خَيْرٌ مِّنْ اُولٰٓئِكُمْ اَمْ
لَكُمْ بَرَاءَةٌ فِي الزُّبُرِ اَمْ يَقُولُونَ نَحْنُ
جَمِيعٌ مُّنتَصِرٌ سَيَهْزِمُ الْجَمْعُ وَيُؤْلَوْنَ
الدُّبُرُ (القر ۵۴: ۴۳-۴۵)

اُن سے کچھ بہتر ہیں یا صحیفوں میں تمہارے لیے
کوئی معافی لکھی ہوئی ہے؟ کیا ان کا زعم ہے کہ ہم
ایسا جتھا ہیں جو مقابلہ کرے گا؟ (سن لو) ان کا جتھا
عنقریب شکست کھاجائے گا اور یہ پیٹھ پھیر کر بھاگ
رہے ہوں گے۔“

سورہ قمر کی ابتدا میں اس کے براہ راست مخاطبین کو خدا کے عذاب کے بارے میں متنبہ کیا ہے۔ اس کے بعد تاریخی واقعات کو تفصیل سے سناتے ہوئے فرمایا ہے کہ جب قوموں نے اپنے رسولوں کا انکار اور اُن کی تکذیب کر دی تو وہ نتیجے کے طور پر خدا کے عذاب کی مستحق قرار پائیں۔ آخر میں قریش سے اس بنیاد پر فرمایا ہے جو اُسی تکذیب اور انکار میں مبتلا تھے اور نتیجے کے طور پر خدا کے عذاب کے مستحق ٹھہرے تھے کہ نہ تم پہلی قوموں کے منکرین سے کسی طرح بہتر ہو اور نہ تمہاری معافی کا کوئی پروانہ ہی کسی کتاب میں اتارا گیا ہے۔ زیر نظر آیت کو نتیجے کے اس طریقے پر مربوط کرنے کے لیے البیان میں قوسین کے اندر دو کام کیے گئے ہیں: ایک ”قریش کے لوگو“ کے الفاظ لا کر اُنھیں براہ راست خطاب کر لیا گیا ہے۔ دوسرے ”پھر“ کا لفظ لکھ کر اسباب اور نتیجے کے آپس میں لازم و ملزوم ہونے کا مضمون جو اس آیت سے پہلے گویا مقدر ہے، اُس کی طرف ایک اشارہ بھی کر دیا گیا ہے۔

[باقی]